

युनाइटेड भारत, वाराणसी

दिनांक: 06.12.2020

## **बरेका में संरक्षा प्रदर्शन एवं प्रशिक्षण कार्यशाला का आयोजन**

वाराणसी। बनारस रेल इंजन कारखाना संरक्षा विभाग एवं रेलवे सुरक्षा बल के संयुक्त तत्वावधान में आज दिनांक ०४ दिसम्बर को कर्मशाला परिसर के पश्चिमी गेट पर संरक्षा प्रदर्शन एवं प्रशिक्षण कार्यशाला का आयोजन किया गया। मुख्य संरक्षा अधिकारी श्री नितिन मेहरोत्रा के दिशानिर्देशन पर संरक्षा विभाग एवं रेलवे सुरक्षा बल के संयुक्त टीम द्वारा विशेष परिस्थिति में कार्यरत रेल कर्मचारियों द्वारा अग्नि दुर्घटना के समय प्रारंभिक कार्यवाही एवं अग्निशमन का सही तरीके से प्रयोग करने का प्रदर्शन किया गया एवं एवं संबंधित कर्मचारियों को प्रशिक्षित किया गया। प्रशिक्षण कार्यक्रम में बड़ी संख्या में भंडार विभाग के कर्मचारियों तथा रेलवे सुरक्षा बल जवानों ने भाग लिया। विदित हो कि बरेका में इस प्रकार का यह तीसरा आयोजन है, इसके पूर्व दिनांक २० नवम्बर को प्रशासनिक भवन एवं २७ नवम्बर को कर्मशाला परिसर स्थित इंजन डिवीजन में प्रशिक्षण कार्यक्रम का आयोजन किया जा चुका है। भविष्य में भी दिनांक ११ दिसम्बर को कर्मशाला परिसर स्थित लोको डिवीजन और दिनांक १८ दिसम्बर को ब्लाक एवं पूंट डिवीजन में आयोजित किया जाना है।

हिन्दुस्तान, वाराणसी

दिनांक: 07.12.2020

## **बरेका में याद किए गए संविधान निर्माता**

वाराणसी। बाबा साहेब डॉ. भीमराव आंबेडकर के महापरिनिर्वाण दिवस पर ऑल इंडिया एससी/एसटी रेलवे इन्फ्लाइज़ एसोसिएशन के बनारस रेल इंजन कारखाना (बरेका) कार्यालय में संगोष्ठी का आयोजन किया गया। एसोसिएशन के महासचिव सरदार सिंह और अध्यक्ष

संजय कुमार आनंद ने बाबा साहेब और भगवान बुद्ध के चित्र समक्ष मोमबत्ती और अगरबत्ती जला कर श्रद्धांजलि सभा का शुभारंभ किया। इस दौरान रूप सिंह मीना, शारदा प्रसाद, सत्यवीर सिंह, सरदार सिंह, अखिलेश कुमार सहित अन्य मौजूद थे।